

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగనాథపాదుకాసహస్రం ॥

॥ మరకతపద్ధతిః ఏకోనవింశీ ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikanna** font.

శ్రీః

శ్రీమతే నిగమాంత మహాదేశికాయ నమః

॥ మరకతపద్మతిః ఏకోనవింశీ ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

వందే గారుత్మతీం వృత్త్యా మణిస్తోమైశ్చ పాదుకాం ।
యయా నిత్యం తుళసేవ హరితత్త్వం ప్రకాశ్యతే ॥ 19.1 ॥

సవిలాసగతేషు రంగభర్తుః త్వదధీనేషు బహిష్కృతో గరుత్మాన్ ।
అధిగచ్ఛతి నిర్వృతిం కథంచిత్ నిజరత్నైస్త్వయి పాదుకే! నివిష్టైః ॥ 19.2 ॥

సమయే మణిపాదుకే! మురారేః
ముహూరంతఃపురముగ్ధచేటికాస్తే ।
హరితాన్ హరిదశ్మనాం మయాఖాన్
తుళసీపల్లవశంకయా క్షిపంతి ॥ 19.3 ॥

హరితః సహసా హరిన్మణీనాం ప్రభయా రంగనరేంద్రపాదరక్షే! ।
తుళసీదలసంపదం దధాతి త్వయి భక్తైర్నిహితః ప్రసూనరాశిః ॥ 19.4 ॥

ప్రసాదయంతీ మణిపాదుకే! త్వం విక్షేపయోగేన విహారవేలాం ।
హరిన్మనోజ్ఞా హరికాంతిసింధోః సందృశ్యసే శైవలమంజరీవ ॥ 19.5 ॥

బధ్నాసి రంగేశ్వరపాదరక్షే!
హరిన్మణీనాం ప్రభయా స్ఫురంత్యా ।
చూడాపదేషు శ్రుతిసుందరీణాం
మాంగళ్యదూర్వాంకురమాల్యపంక్తిం ॥ 19.6 ॥

అచ్ఛేద్యరశ్మినియత్తైర్ఘ్రితా హరిద్భిః
సద్వర్తూనా గతిమతీ మణిపాదరక్షే! ।

సందృశ్యసే సవిత్పమండలమధ్యభాజో
 రంగేశ్వరస్య రథసంపదివాపరా త్వం॥ 19.7 ॥

శ్యామాయమాననిగమాంతవనోపకంతాః
 స్థానే పదావని! హరిన్మణయస్త్వదీయాః।
 పర్యంతశాద్వలవతీం ప్రథయంతి నిత్యం
 నారాయణస్య రుచిరాం నఖరశ్మిగంగాం॥ 19.8 ॥

ఉద్దిశ్య కామపి గతిం మణిపాదరక్షే!
 రంగేశ్వరస్య చరణే వినివేశితాత్మా।
 ప్రాయో హరిన్మణిరుచా దృఢభక్తిబంధా
 ప్రాదుష్కరోతి భవతీ తుళసీవనాని॥ 19.9 ॥

సేవార్థమాగతవతాం త్రిదశేశ్వరాణాం
 చూడామణిప్రకరశాలిషు మౌళిషు త్వం।
 సంవర్తయస్యసురమర్దనపాదరక్షే!
 స్వేనాశ్మగర్భమహసా శుకపంక్తిశోభాం॥ 19.10 ॥

దరపరిణతదూర్వా వల్లరీనిర్విశేషైః
 మరకతశకలానాం మాంసలైరంశుజులైః।
 పశుపతివిధృతా త్వం తస్య పాణౌ నిషణ్ణం
 మధురిపుపదరక్షే! వంచయస్యేణశాబం॥ 19.11 ॥

హరిచరణసరోజన్యాసయోగ్యం భవత్యాః
 ప్రగుణమభిలషంత్యో వర్ణలాభం తుళస్యః।
 ప్రతిదినముపహారైః పాదుకే! తావకానాం
 మరకతశకలానామాశ్రయంతే మయాఖాః॥ 19.12 ॥

హరితమణిమయాఘైరంచితాధ్యాత్మగంధైః
 దిశసి చరణరక్షే! జాతకౌతూహలా త్వం।

దనుజమథనలీలాదారికాణాముదారాం

దమనకదళపంక్తిం దేవి! మౌలౌ శ్రుతీనాం॥ 19.13 ॥

అధిగతబహుశాఖైరశ్మగర్భప్రసూతైః

మధురిపుపదరక్షే! మేచక్తైరంశుజాతైః।

అనితరశరణానాం నూనమారణ్యకానాం

కిమపి జనయసి త్వం కీచకారణ్యదుర్గం॥ 19.14 ॥

ప్రచురనిగమశాఖాం పాదుకే! రంగిణస్తాం

చరణనఖమయాఖైశ్చార్చుప్పానుబంధాం।

మరకతదళరమ్యాం మన్మహే సంచరంతీం

కనకసరిదనూపే కాంచిదుద్యానలక్ష్మీం॥ 19.15 ॥

నఖకిరణనికాయైర్నిత్యమావిర్మృణాలే

మహితరసవిశేషే మేచక్తైరంశుభిస్తే।

పరికలయసి రమ్యాం పాదుకే! రంగభర్తుః

పదకమలసమీపే పద్మినీపత్రపంక్తిం॥ 19.16 ॥

అనిమిషయువతీనామార్తనాదోపశాంత్యై

త్వయి వినిహితపాదే లీలయా రంగనాథే।

దధతి చరణరక్షే! ధైత్యసౌధాని నూనం

మరకతరుచిభిస్తే మజ్జు దూర్వాంకురాణి॥ 19.17 ॥

విపులతమమహోభిర్వీతదోషానుషంగం

విలసదుపరినైల్యం దేవి! విష్ణోః పదం తత్।

ప్యథుమరకతదృశ్యాం ప్రాప్య పాదావని! త్వాం

ప్రకటయతి సమంతాత్ సంప్రయోగం హరిద్భిః॥ 19.18 ॥

పద్మాభూమ్యోః ప్రణయసరణిర్యత్ర పర్యాయహీనా

యత్సంసర్గాదనఘచరితాః పాదుకే! కామచారాః।

తారాసక్తం తమిహ తరుణం ప్రీణయంతే జరతోఽ
నిత్యశ్యామాస్తవ మరకతైర్నూనమామ్నాయవాచః || 19.19 ||

స్థలకమలినీవ కాచిత్ చరణావని! భాసి కమలవాసిన్యాః |
యన్మరకతదళమధ్యే యః కశ్చిదసౌ సమీక్ష్యతే శౌరిః || 19.20 ||

|| ఇతి శ్రీపాదుకాసహస్రే మరకతపద్ధతిః ఏకోనవింశీ ||

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంత గురవే నమః ||